



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

SATURDAY, NOVEMBER, 9, 2024 / KARTIKA 18, 1946

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજસ્ટ્રેટ દ્વારા

વંચાણે લીધા: (૧) પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: એલ.આઈ.બી./ જાહેરનામું/૧૮૫૬/૨૦૨૪, તા. ૦૮/૧૧/૨૦૨૪
(૨) ગુજરાત પોલીસ અધિનિયમ - ૧૯૫૧ની કલમ ૩૩(૧) નો ખંડ (ખ)

હુકમ:

ગુજરાત પોલીસ અધિનિયમ-૧૯૫૧ ની કલમ ૩૩(૧) ના ખંડ (ખ) અન્વયે જાહેરનામું

નં.ડીસી./પીઓએલ/જાહેરનામું/વશી/ ૧૦૫૪/૨૦૨૪ પોલીસ અધિક્ષકશ્રી, અરવલ્લી-મોડાસાના સંદર્ભ (૧) ના પત્રથી શામળાજી ખાતે જગત પ્રસિધ્ધ વિષ્ણુ ભગવાનનું પૌરાણિક મંદિર આવેલ છે. જે મંદિર ગુજરાત તેમજ રાજસ્થાનના લોકોની આસ્થાનું કેન્દ્ર છે. તેમજ અલગ-અલગ રાજ્યના લોકો આ મંદિર નેશનલ નં.૪૮ ની નજીક આવેલ હોઈ દર્શનાર્થે આવતા હોય છે. જેથી શામળાજી ખાતે આવેલ શામળીયા ભગવાન (વિષ્ણુ ભગવાનજી) ના મંદિરમાં દર પુનમ નિમિત્તે તથા મેળાના દિવસે ભારે સંખ્યામાં દર્શનાર્થી દર્શન અર્થે આવતાં હોઈ તે દિવસ દરમિયાન શામળાજી સી.એચ.સી ડીપ સુધીના વિસ્તારમાં નાના-મોટા ફેરીયાઓ તેમજ દર્શનાર્થીઓ ચાલતા આવતાં જતાં હોવાના કારણે ખુબજ વધુ પ્રમાણમાં ટ્રાફિકની સમસ્યા રહેતી હોય છે તે સિવાયના નાના વાહન ચાલકો પોતાના વાહન ડુંગરની બાજુમાં આવેલ ખુલ્લી જગ્યામાં પાર્ક કરતા હોય છે તેમજ ડુંગર પાસે આવેલ પાર્કિંગની જગ્યા ઓછી હોઈ વાહન ચાલકો પોતાના વાહન રોડની સાઈડમાં પાર્ક કરી જતાં રહેતાં હોય છે. જેથી મોટા વાહનો આ સર્વિસ રોડ ઉપર આવન જાવન કરે તે વખતે ભારે ટ્રાફિકની સમસ્યા સર્જાય છે. જેથી દર્શનાર્થીઓને આ ટ્રાફિકની સમસ્યાનો સામનો કરવો પડતો હોય છે તેમજ ક્યારેક સુરક્ષાની રીતે મહત્વના પદાધિકારીશ્રીઓ પણ કોન્વોય સાથે મંદિરના દર્શનાર્થે આવતા હોય છે. જેથી શામળાજી બસ સ્ટેન્ડમાં આવતી તમામ બસોને કે જે હિંમતનગર, મોડાસા, ભિલોડા તરફથી આવતી હોય તેઓને શામળાજી સી.એચ.સી બ્રિજ ઉપર (નેશનલ હાઈવે) થી આગળ કારણા એસ.ટી.સ્ટેન્ડ થી શામળાજી તરફ આવવા સારૂ તેમજ શામળાજી એચ.જી. વિદ્યાલય સર્વિસ રોડ થઈ શામળાજી આવવા તેમજ રતનપુર તરફથી આવતી બસો કે જે હિંમતનગર, મોડાસા, ભિલોડા રૂટ તરફ જનાર હોય તેઓને સી.એચ.સી. તરફ ન જવાની સમજ કરી તેઓને એચ.જી.વિદ્યાલય આગળ સર્વિસ રોડ તરફથી શામળાજી બ્રિજ ઉપર (નેશનલ હાઈવે) થઈ બસ લઈ જવા સારૂ. તા.૧૨/૧૧/૨૦૨૪ થી તા. ૧૬/૧૧/૨૦૨૪ ના ૦૦૦-૦૦ કલાક થી ૨૪-૦૦ કલાક સુધી દિન -૫ (પાંચ)નું જાહેરનામું બહાર પાડવા દરખાસ્ત અત્રેની કચેરીએ મોકલી આપેલ છે.

વાસ્તે, હું જે.કે.જેગોડા, જી.એ.એસ, અધિક જિલ્લા મેજસ્ટ્રેટ, અરવલ્લી, મોડાસા સને ૧૯૫૧ ના મુંબઈ પોલીસ અધિનિયમની કલમ ૩૩(૧)ના ખંડ (ખ) અન્વયે મળેલ સત્તાની રૂએ તા.૧૨/૧૧/૨૦૨૪ થી તા. ૧૬/૧૧/૨૦૨૪ ના ૦૦-૦૦ કલાક થી ૨૪-૦૦ કલાક સુધી દિન-૫ (પાંચ)નું શામળાજી બસ સ્ટેન્ડમાં આવતી બસો માટે નીચે મુજબ ડાઈવર્ઝન આપવા ફરમાવું છું.

હિંમતનગર, મોડાસા, ભિલોડા તરફથી આવતી બસો માટે

- (૧) શામળાજી ચી.એચ.ચી. બ્રિજ ઉપર (નેશનલ હાઈવે) થી આગળ કારછા એસ.ટી.સ્ટેન્ડ થી શામળાજી એસ.જી. વિદ્યાલય સર્વિસ રોડ થઈ શામળાજી તરફ આવવા

રતનપુર તરફથી આવતી બસો માટે

- (૧) હિંમતનગર, મોડાસા, ભિલોડા રૂટ તરફ જનાર બસો સી.એચ.સી. તરફ ન જતા એચ.જી. વિદ્યાલય આગળ સર્વિસ રોડ તરફથી શામળાજી બ્રિજ ઉપર (નેશનલ હાઈવે) તરફ જવા સારૂ

વધુમાં, ટ્રાફિક નિયમન થાય તે માટે વોકી ટોકી રોટ સાથે ટ્રાફિકના માણસો મૂકવાના રહેશે તેમજ ટ્રાફિક નિયમન તંત્ર, પોલીસ તંત્રએ સંબંધિત ગ્રામ પંચાયતોનો સહકાર મેળવી ટ્રાફિક નિયમન થાય, કાયદો વ્યવસ્થા જળવાઈ રહે અને સદર હંગામી પ્રતિબંધનો સુચારૂ અમલ થાય તે માટે તાત્કાલિક ધોરણે યોગ્ય આયોજન કરવાનું રહેશે. અગત્યના સ્થળોએ ટ્રાફિક પોઈન્ટ નિયત કરી ટ્રાફિક કર્મચારીઓ મૂકવાના રહેશે તેમજ જરૂરી સાર્થન બોર્ડ, સૂચનાઓ અગાઉથી લગાવવાના રહેશે.

તમામને વ્યક્તિગત રીતે હુકમની બજવણી કરવી/કરાવવી શક્ય ન હોઈ આથી એકતરફી ફરમાવવામાં આવે છે.

આજ તા.૩૮ નવેમ્બર -૨૦૨૪ ના રોજ મારી સહી તથા કચેરીનો સીક્રો કરી આપ્યો.

જે. કે. જેગોડા,
અધિક જિલ્લા મેજસ્ટ્રેટ,
અરવલ્લી મોડાસા

વંચાણે લીધા:- પોલીસ અધિક્ષકશ્રી, અરવલ્લી જિલ્લો મોડાસાના પત્ર નં. એલઆઈબી/કા.પુનમ- મેળા/જાહે. /૧૮૫૭/૨૪, તા. ૦૮/૧૧/૨૦૨૪

આદેશ:-

ગુજરાત પોલીસ અધિનિયમ-૧૯૫૧ની કલમ ૪૩(૧) જોગવાઈઓ અન્વયેનું જાહેરનામું

નં.ડીસી/પીઓએલ/જાહેરનામું/શામળાજી-૪૩(૧)વશી/૧૦૫૫/૨૦૨૪ ચાલુ વર્ષે ભીલોડા તાલુકાના શામળાજી મુકામે તા. ૧૩/૧૧/૨૦૨૪ થી તા. ૧૫/૧૧/૨૦૨૪ સુધી કાર્તિકી પુર્ણિમાનો મેળો યોજનાર છે. આ લોક મેળામાં ગુજરાત રાજ્ય તેમજ પડોશી રાજસ્થાન રાજ્યમાંથી મોટી સંખ્યામાં સ્ત્રી પુરુષો ધાર્મિક વિધિ માટે એકઠા થનાર છે. કાર્તિકી પૂર્ણિમાના મેળામાં મોટો સમુદાય એકઠો થવાની સંભાવના છે., જેથી મેળામાં મોટા પ્રમાણમાં લોકો એકઠા થવાની શક્યતાને ધ્યાનમાં રાખીને મેળા દરમિયાન કાયદો અને વ્યવસ્થા યોગ્ય રીતે જળવાઈ રહે તે માટે તેમજ મોટા પ્રમાણમાં લોકો એકઠા થતાં ગંદકી થવાની સંભાવના રહે છે. નાગધરાના સ્થળે અંધશ્રદ્ધાથી પ્રેરીત અને પ્રણાલિકાગત રીતે સ્ત્રીઓને તેમની મરજી વિરૂધ્ધ બે થી ત્રણ કલાક સુધી ઠંડા પાણીમાં સ્નાન વિધી કરાવવામાં આવે છે. આ પ્રકારની પ્રવૃત્તિઓ કે જે લોકોના સ્વાસ્થ્ય માટે હાનિકારક છે, જેથી જાહેર હિતને ધ્યાનમાં રાખીને કેટલાક સાવચેતીના પગલાં ભરવાં જરૂરી છે, તેમજ સ્વચ્છ પાણી અને ખોરાકની સગવડ મળી રહે અને ચેપી રોગચાળા વાળા માણસોથી બચવા તેમજ રોગનો ફેલાવો થતો અટકાવવા નિયંત્રક પગલાં લેવાં જરૂરી જણાય છે.

વાસ્તે હું જે કે.જેગોડા, જી.એ.એસ. અધિક જિલ્લા મેજસ્ટ્રેટ, અરવલ્લી, મોડાસા સને ૧૯૫૧ ના ગુજરાત પોલીસ અધિનિયમની કલમ ૪૩(૧) થી મળેલ સત્તાની રૂએ શામળાજી ખાતે ગામના રહીશો અને મેળામાં આવનાર દરેક વ્યક્તિઓને મેળો પુર્ણ થાય ત્યાં સુધી નીચે મુજબના નિયમોનું પાલન કરવા ફરમાવું છું.

- (૧) મેશ્વો નદી બે ભાગમાં વહેયવામાં આવશે. ઉપલા ભાગમાં એટલે કે, શામળાજી મંદિર તરફનું પાણી વૈકલ્પિક વ્યવસ્થા ન હોય તો પીવા માટે ઉપયોગમાં લેવું અને નીચેના ભાગનું પાણી ન્હાવા ધોવા વિગેરેના ઉપયોગમાં લેવું. ગ્રામપંચાયત શામળાજીએ અને પાણી પુરવઠા બોર્ડએ સંકલનમાં રહી સ્વચ્છ શુદ્ધ પીવાના પાણીની વ્યવસ્થા કરવાની રહેશે.
- (૨) કોઈ પણ વ્યક્તિએ પીવાના પાણીના માટે નકકી કરેલ જગ્યાઓ ઉપર પોતાના વારાણથી પાણી ભરવું નહીં પરંતુ મજકુર જગ્યાએ ડોલ, બાલ્ડી મુકવામાં આવેલ હશે તેનાથી પાણી ભરવું.
- (૩) મેશ્વો સરોવરના કંઈથી ઉતરી ભાગમાં સરોવરમાં ન્હાવા ધોવા કે અન્ય રીતે પાણીનો ઉપયોગ કરવો નહીં.
- (૪) મંદિરના કુવામાં તેમજ પાણી ભરવાના બીજા કુવામાં ગ્રામ પંચાયતે જરૂરી દવા નાખવી તથા કાદવ કીચડ વાળી જગ્યાએ દવા છાંટવી.
- (૫) મેળામાં જે સ્થળ નક્કી કરવામાં આવેલ છે અને મેળો જે જગ્યાએ ભરાય છે તે જગ્યામાં કે તેની નજીક કોઈ પણ વ્યક્તિ કુદરતી હાજતે જઈ શકશે નહીં પરંતુ તે માટે નિયત કરેલ જગ્યાએ જવું.

- (૬) સડી ગયેલા ફળો તેમજ મનુષ્યને ઉપયોગમાં લેવા માટે લાયક ન હોય તેવા ખોરાક તેમજ પીણાં વેચવાનું અને આ પ્રકારના સડી ગયેલા ફળો, ખોરાક તથા પીણાં હાજર રહેલા સેનેટરી ઇન્સ્પેક્ટર તેમજ ફરજ બજાવતા પોલીસ કર્મીઓ નાશ કરી શકશે.
- (૭) ફરજ ઉપર હાજર રહેલા સેનેટરી ઇન્સ્પેક્ટરોને હોટલ/લોજના માલીકોને તથા બીજા દુકાનદારોને ચોખ્ખાઈ, તંદુરસ્તીને લગતી તથા બીજી સુચનાઓ આપવા અધિકાર સોપેલ છે અને તેમના દ્વારા અપાયેલ સુચનાઓનો ઉપર દર્શાવેલ એકમોના માલીકોએ તાત્કાલીક અમલ કરવાનો રહેશે.
- (૮) ફરજ ઉપર હાજર રહેલા સેનેટરી ઇન્સ્પેક્ટરો તેમજ ખોરાક ઔષધ નિયમનતંત્રના અધિકૃત કરેલ અધિકારીશ્રી દ્વારા મેળામાં આવેલી બધી હોટલો, લોજો, વીશીઓ તેમજ મીઠાઈની દુકાનો તપાસી શકશે અને જરૂર જણાયે ખાદ્ય પદાર્થોના રોમ્પલ લઈ ચકાસણી કરી શકાશે.
- (૯) મેળામાં આવનાર દરેક વ્યક્તિ શારીરિક તપાસને પાત્ર રહેશે અને કોઈ વ્યક્તિને પ્લેગ, બળીયા,કોલેરા અગર બીજા કોઈ ચેપી રોગો થયેલા જણાશે તો તેને ત્યાંથી તુર્તજ જુદા રાખવામાં આવશે અથવા મેળાનું સ્થળ તાત્કાલીક છોડી દેવું પડશે.
- (૧૦) કોઈ પણ વ્યક્તિએ વાવમાંથી પાણી ભરવા વાવમાં ઉતરવું નહીં.
- (૧૧) મેળામાં નાગ ધરાના સ્થળે બહેનો સ્નાન વિધી સવારના ૬-૦૦ કલાકથી સાંજના ૬-૦૦ કલાક સુધી કરી શકશે. આ સિવાયના સમયે આ સ્થળે બહેનો સ્નાન કરી શકશે નહીં.
- (૧૨) ઉપરોક્ત સ્નાન વિધીમાં પુરૂષો તેમજ સ્ત્રીઓએ અલગ અલગ નક્કી કરેલા સ્થળોએ સ્નાન વિધી કરવાની રહેશે. જેમાં સ્ત્રીઓ માટે નક્કી કરેલા વિભાગમાં કોઈ પુરૂષ પ્રવેશ કરી શકશે નહીં. બહેનો સાથે તેમના નાની ઉમરના બાળકોને લઈ જઈ શકશે.
- (૧૩) કોઈ પણ સ્ત્રીને કોઈ પુરૂષ અથવા સ્ત્રી સ્નાન કરવા દબાણ કરી શકશે નહીં અને તે માટે મૌખિક અથવા શારીરિક રીતે બળનો ઉપયોગ કરી શકશે નહીં. સ્ત્રી પોતાની મરજીથી જ સ્નાન કરી શકશે.
- (૧૪) સ્નાન વિધી દરમિયાન મહિલાઓની ફોટોગ્રાફી/વીડીયોગ્રાફી/મોબાઈલ ફોટોગ્રાફી રેકોર્ડિંગ કરી શકશે નહીં અને સ્નાન વિધીના સ્થળે કેમેરા અથવા વીડીયો ગ્રાફીના સાધનો કે તેવી સુવિધાયુક્ત મોબાઈલ ફોન લઈ જઈ શકશે નહીં.

શિક્ષા:-

ઉપરોક્ત બતાવેલ નિયમોનો કોઈ પણ વ્યક્તિ ભંગ કરશે તો ગુજરાત પોલીસ ધારાની કલમ -૧૩૮ મુજબ ત્રણ માસ સુધીની કેદની અથવા બસો રૂપિયા સુધીના દંડની અથવા એ બંને પ્રકારની શિક્ષાને પાત્ર રહેશે. આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સ્પેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ગુજરાત પોલીસ અધિનિયમ-૧૯૫૧ની કલમ-૧૩૮ મુજબ ફરીયાદ માંડવા અધિકૃત કરવામાં આવે છે.

સમયગાળો:

આ હુકમ તારીખ- ૧૩/૧૧/૨૦૨૪ના ૦૦-૦૦ કલાકથી તા. ૧૬/૧૧/૨૦૨૪ના ૨૪-૦૦ કલાક સુધી અમલમાં રહેશે.

તમામને વ્યક્તિગત રીતે હુકમની બજવણી કરવી/કરાવવી શક્ય ન હોઈ આથી એક તરફી ફરમાવવામાં આવે છે. આ હુકમની જાહેરાત ઉપર જણાવેલ વિસ્તારોમાં દેખી શકાય તે રીતે નકલો ચોટાડીને તથા ગુજરાત સરકારના અસાધારણ રાજ્ય પત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ. ૯મી નવેમ્બર-૨૦૨૪ના રોજ મારી સહી તથા સીકો કરી આપ્યો.

જે. કે. જેગોડા,
અધિક જિલ્લા મેજસ્ટ્રેટ,
અરવલ્લી મોડાસા

